


أهل السنة والجماعة - دفاع احناف دیوبند



(۴) آنحضرت صلی اللہ علیہ

وسلیم ”مختار کل“ ہیں یا

نہیں.....؟؟

[DifaAhleSunnat.com]



مختار کل صرف اللہ تعالیٰ کی ذات ہے

مختار کل

آنحضرت ﷺ کے لئے خدائی صفات (علم غیب، حاضر و ناظر) ثابت کرنے کا صاف صاف نتیجہ یہ نکلتا ہے کہ آپ کو خدائی اختیارات میں بھی حصہ دار ٹھہرایا جائے۔ بعض حضرات کا عقیدہ ہی کہ اس کارخانہء عالم کے متصرف و مختار آنحضرت ﷺ ہیں اور اللہ تعالیٰ نے آپ کو تمام اختیارات عطا کر دیئے ہیں۔ کلام پاک احادیث نبوی ﷺ اور عقائد اہلسنت میں اس عقیدے کی کوئی گنجائش نہیں کہ اللہ تعالیٰ نے کائنات کے کل یا بعض اختیارات آنحضرت ﷺ یا کسی اور کو دیئے ہیں ہم اس موقع پر سب سے پہلے بذاتِ خود حضرت محمد ﷺ کا عقیدہ بیان کریں گے۔ حضرت ابن عباسؓ فرماتے ہیں کہ میں ایک دن حضور ﷺ کے پیچھے سوار تھا آپ ﷺ نے مجھے مخاطب کر کے فرمایا:

”اے لڑکے! تو اللہ کے حقوق کی حفاظت کر اللہ جل شانہ تیری حفاظت کرے گا اور تو اسکو اپنے سامنے پایگا اور جب کچھ مانگنا ہو تو اللہ سے مانگ، اور جب مدد کی ضرورت ہو تو اللہ سے مدد طلب کر۔ اور یقین رکھ ساری دنیا تجھے کوئی نقصان پہنچانے پر جمع ہو جائے تو کوئی نقصان نہیں دے سکتا سوائے اسکے جو اللہ نے تیرے لئے لکھ دیا ہے۔ اور اگر ساری دنیا تجھے کوئی

نفع پہنچانے پر جمع ہو جائے تو کوئی نفع نہیں دے سکتا سوائے اسکے جو اللہ نے تیرے لئے لکھ دیا ہے۔“

(مشکوٰۃ شریف ص ۲۵۳)

آنحضرت ﷺ کی حدیث مبارکہ ہمیں کیا ہدایت و رہنمائی دے رہی ہے اور ادھر ہمارے گمراہ و بد عقیدہ قوالچی حضرات کی بکواس سنئیے جو منہ میں پان ٹھونس کر ڈھولک کی تھاپ پر مست ہو کر چند ٹکوں کی خاطر اپنے ایمان کا سودا کئیے بیٹھے ہیں۔

تم زمانے کے مختار ہو یا نبی
بے کسوں کے مددگار ہو یا نبی... (ﷺ)

بطور مثال یہ تو صرف ایک ہی قوالی کا مصرع موقع محل کی مناسبت سے نقل کیا ہے جو شاید بہت سوں نے سنا بھی نہ ہو۔ ورنہ ان گمراہ و بد عقیدہ قوالیوں نے عقائد کا جس قدر ستیاناس کیا ہے کسی اور نے نہ کیا ہو گا اور بعض تو اس سے بھی دوہاتھ آگے برہ کر کہتے ہیں کہ زمین پر اللہ کی مخلوق بھی داتا، دستگیر، مشکل کشا، حاجت روا، غوث الاعظم، غریب نواز، گنج بخش، قسمتوں کے بنانے اور بگاڑنے والے، جھولیاں بھر بھر کر دینے والے ہیں۔ اللہ پاک فرماتا ہے:

اور وہی اللہ ہے آسمانوں میں معبود
اور (وہی) زمین میں معبود ہے اور
وہ دانا اور علم والا ہے۔

وهو الذي في السماي الله وفي الارض
الله وهو الحكيم العليم۔

(الزخرف: آیت ۸۴)

پھر دوسری جگہ اور وضاحت سے فرمایا کہ جس طرح عبادت صرف اسی ایک اللہ کی ہے
استعانت کے لئے بھی اسی کو پکارو۔

اور نہ پکار اللہ کے سوا ایسے کو کہ جو نہ
تیرا بھلا کر سکے نہ برا، پھر اگر تو ایسا
کرے تو تو اس وقت ظالموں میں سے
ہو گا۔ اور اگر اللہ تجھ کو کوئی تکلیف پہنچا
دے تو کوئی ہٹائیو والا نہیں سوائے اسکے۔
اور اگر تجھ کو کوئی بھلائی پہنچانا چاہے تو
کوئی اسکے فضل کو پھیر نہیں سکتا۔ جس
پر چاہے اپنا فضل کرے اپنے بندوں میں
وہی بخشنے والا مہربان ہے۔

ولا تدع من دون الله ما لينفعك
ولا يضرك فان فعلت فانك اذا من
الظلمين۔ وان يمسك الله بغر فلا كاشف
له الا هو وان يردك بخير فلا راد لفضله
يصيب به من يشاء من عباده وهو الغفور
الرحيم۔

(یونس: آیت ۱۰۷)

”مختار کل“ سے مراد ایسی ہستی ہے جو باختیار ہونیکے ساتھ ساتھ ہر شے پر تصرف کا حق بھی رکھے۔ اسکے اوپر کسی کی حاکمیت کو تسلیم نہ کیا جائے جبکہ آنحضرت ﷺ کا معاملہ قطعاً ایسا نہیں۔ اللہ تعالیٰ آپ ﷺ کو حکم دیتے ہیں کہ ان سے کہو اعمال صالحہ تو کجا میرا تو جینا و مرنا بھی سارے عالم کے پالنہار رب کے حکم کے تابع ہے:

قل انّ صلاتی ونسکی ومحیای ومماتی للہ رب العالمین۔ (الانعام: آیت ۱۶۲)	اے محمد (ﷺ) آپ کہہ دیجئے کہ میری نماز اور میری قربانی اور میرا جینا اور میرا مرنا اللہ ہی کے لئے ہے جو سارے جہان کا پالنے والا ہے۔
--	---

جنگ بدر کے موقع پر حضور اقدس ﷺ نے اللہ کے حکم سے ہاتھ میں خاک بھر کر کفار کی طرف پھینکی جسکے ریزے معجزاتی طور پر سبکی آنکھوں میں جا گرے جو انکی وجہ شکست بنی اس مالک و مختار ذات نے اس واقعے پر بھی وضاحت ضروری سمجھی کہ کہیں کم فہم لوگ اس معجزے کی بناء پر آپ ﷺ کو مختار کل نہ سمجھ بیٹھیں۔

اور آپ (ﷺ) نے (خاک بھری مٹی) نہیں پھینکی جسوقت آپ نے پھینکی تھی لیکن (در حقیقت) اللہ نے پھینکی۔	وَمَارِمِيتَ اَازِمِيتَ وَلَكِن اللّٰهُ رَمٰی... (الآیہ) (الانفال: آیت ۱۷)
--	---

اللہ فرماتے ہیں کہ خدا کے علاوہ تم جن کو پکارتے ہو (جیسے ہمارے جہلاء جیسے شاہ، دم بہاول حق، دم دستگیر، یا علی مدد، یا غوث الاعظم مدد وغیرہ کے نعرے کتے ہیں) وہ مسکین خود مختار شہنشاہ تو کیا ہوتے کھجور کی گھٹلی پر جو باریک سی جھلی ہوتی ہے اسکے بھی مالک نہیں۔

یہ اللہ ہے تمہارا رب اسی کے لئے ہے بادشاہی اور جنکو تم اسکے علاوہ پکارتے ہو وہ کھجور کی گھٹلی کے باریک چھلکے کے بھی مالک نہیں۔ اور اگر تم پکارو انکو نہ سُنیں تمہاری پکار۔	ذالکُم اللّٰہ ربکم لہ الملک والذین تدعون من دونہ ما یملکون من قُطْمِیر طوان تدعوہم لایسمعون ادعاء کم... (الآیہ) (فاطر: آیت ۱۴)
---	---

آگے اللہ پاک اپنے وسیع علم کے بیان کے ساتھ ساتھ دنیاوی معبودانِ باطلہ کے بے بس ہونے کو بھی بیان فرما رہے ہیں:

یعلم خاتمة العین وما تحفی الصدور۔
واللہ یقضی بالحق۔ والذین یدعون
من دونہ لایقضون بشیءٍ وان اللہ هو
السمیع البصیر۔
(المؤمن: آیت ۲۰)

وہ (اللہ) جانتا ہے نگاہوں کی چوری
اور جو کچھ چھپا ہوا ہے سینوں میں اور
اللہ ٹھیک فیصلہ کر دیگا انصاف کے
ساتھ۔ اور خدا کے سوا جن لوگوں کو
یہ پکارتے ہیں وہ کسی طرح بھی فیصلہ
نہیں کر سکتے (کیونکہ) اللہ ہی سب
کچھ سننے اور دیکھنے والا ہے۔

پیران پیر (سیدی و مرشدی) حضرت شیخ عبدالقادر جیلانیؒ ”فتح الربانی“ کی مجلس نمبر ۱۶ میں
فرماتے ہیں:

”بیشک مخلوق عاجز اور عدم محض ہے نہ ہلاکت انکے ہاتھ میں ہے اور نہ ملک، نہ مالداری انکے
قبضے میں ہے نہ فقر، نہ نقصان انکے ہاتھ میں ہے نہ نفع۔ نہ اللہ تعالیٰ کے سوا کوئی ملک انکے
پاس ہے اور نہ اسکے سوا کوئی قادر۔ نہ اسکے سوا کوئی دینے والا ہے نہ روکنے والا۔ نہ کوئی زندگی
دینے والا ہے اور نہ موت۔“

حق تعالیٰ شانہ انبیاء کرام کے ہاتھ پر بطور معجزہ اور اولیاء اللہ کے ہاتھ پر بطور کرامت جو چیز

ظاہر فرماتے ہیں وہ براہِ راست اللہ تعالیٰ کا فعل ہے معجزہ یا کرامت دیکھ کر انکو خدائی میں شریک اور کائنات کا مالک و مختار سمجھ لینا حماقت کے سوا کچھ نہیں اور یہی حماقت عیسائیوں سے ہوئی جب انہوں نے حضرت عیسیٰ علیہ السلام کے معجزات (مثلاً مردوں وغیرہ کو زندہ کرنا) سے دھوکہ کھایا اور انکی عقیدت میں اسقدر غلو اختیار کیا کہ اصل دین و شرع کی مخالفت پر اتر آئے حالانکہ اگر ان الفاظ ہی پر غور کیا جائے کہ جن سے مردہ زندہ کیا جا رہا تو کوئی وجہ نہیں انسان گمراہ ہو۔ قم باذن اللہ (کھڑا ہو جا اللہ کے حکم سے) بہر کیف اللہ پاک ان بیوقوفوں کی بات نقل کرتے ہوئے فرماتا ہے:

لقد کفر الذین قالوا ان اللہ ثالث ثلثۃ وما من الہ الا الہ واحد۔۔۔ (الآیہ) (المائدہ: آیت ۷۳)	بیشک کافر ہوئے وہ لوگ جنہوں نے کہا اللہ تین میں کا ایک ہے حالانکہ کوئی معبود نہیں سوائے ایک معبود کے۔
---	--

یہ بات اس علیم بذات الصدور (دلوں کے بھید جاننے والے) مالک کے علم میں تھی کہ جس طرح سابقہ انبیاء کی قوموں نے اپنے نبیوں کو پوجا پاٹ کا مسکن بنا کر حد سے زیادہ غلو اختیار کر لیا تھا ایسے ناواقف لوگ امت محمدیہ ﷺ میں بھی پیدا ہونگے لہذا اپنے کلام پاک

میں تا قیامت کے لئے یہ مسئلہ واضح فرما کر حجت تام فرمادی کہ اسے پڑھو اور اپنے ایمان کی تجدید کرتے رہو۔

قل لا املك للنفسى نفعاً ولا ضرراً الا ما شاء الله۔ ولو كنت اعلم الغيب لاستكثرت من الخير۔ وما مسنى السوءى (الآية) (الاعراف: آیت ۱۸۸)	اے محمد (ﷺ) آپ کہہ دیجئے کہ میں مالک نہیں اپنی جان کے بھلے اور برے کا اور اگر میں جان لیتا غیب کی باتیں تو بہت کچھ بھلائیاں حاصل کر لیتا۔ اور مجھ کو کبھی برائی نہ پہنچتی۔ (مثلاً احد وغیر میں)
---	--

پھر دوسری آیت میں تو اللہ تعالیٰ نے اور زیادہ وضاحت سے تمام اختیارات کامرکز اپنی ذاتِ وحدہ لا شریک کو ٹھہرایا ہے سنئے:

ان الذین تدعون من دون اللہ عباداً امثالکم فادعوهم فليستحيبوا لکم ان کنتم صادقین... (الآية) (الاعراف: آیت ۱۹۴)	بیشک جنکو تم پکارتے ہو اللہ کے سوا وہ بندے ہیں تم جیسے انکو کیا قدرت کہ کسی کی حاجت و مراد پوری کر سکیں۔
---	---

اور سوچنے کی بات یہ ہیکہ اگر رسول پاک ﷺ کو مختار کل قرار دے دیا جائے تو آپ ﷺ پر الزام آئے گا کہ اپنے چچا کو ہدایت کیونکر نہ دی...؟ جبکہ آپ ﷺ کی دلی خواہش و سعی مسلسل کے باوجود ابوطالب ایمان نہ لاسکے تو آپ ﷺ کو شدید رنج پہنچا اللہ نے آپ کو ان الفاظ میں تسلی دی:

انک لا تھدی من احببت و لكن اللہ یھدی من یشائی۔ وھو اعلم بالمھتدین۔ (القصص: آیت ۵۶)	بیشک آپ (ﷺ) جسے چاہیں ہدایت پر نہیں لاسکتے مگر جسکو اللہ چاہے ہدایت پر لاتا ہے۔ اور وہی خوب جانتا ہے جو راہ پر آئینگے۔
---	---

پھر دوسری جگہ مکرر فرمادیا:

لیس علیک ھدھم و لكن اللہ یھدی من یشائی۔... (الآیہ) (البقرہ: آیت ۲۷۲)	آپ (ﷺ) کا ذمہ نہیں انکو ہدایت پر لانا لیکن اللہ جسے چاہے ہدایت پر لاتا ہے۔
--	--

اسی بابت حضرت بلال رضی اللہ عنہ نے فرمایا تھا کہ اگر ہدایت آپ کے ہاتھ میں ہوتی تو سب سے پہلے قریش والوں کا نمبر ہی آتا مجھ جیسے حبشی کو کون پوچھتا...؟ اور نجانے کب پوچھتا۔

ایک متر بہ رسول ﷺ بعض روسائے مشرکین (ابو جہل، عتبہ، ابی بن خلف وغیرہ) کو سمجھا رہے تھے کہ اتنے میں عبد اللہ ابن مکتوم نابینا صحابی حاضر خدمت ہوئے، نابینا ہونے کے سبب یہ تو معلوم نہ ہو سکا کہ آپ ﷺ کسی دوسرے سے ہمکلام ہیں آپ ﷺ کو بار بار آواز دینی شروع کر دی۔ رسول اللہ ﷺ کو اس موقع پر عبد اللہ ابن مکتوم کا اس طرح خطاب کرنا ناگوار گزرا اور آپ نے انکی طرف التفات نہ کیا، جس پر وحی نازل ہوئے اسمیں بھی آپ ﷺ کی ذات سے علم الغیب اور مختار کل ہونکی یکسر نفی ہے۔

اور آپ (ﷺ) کو کیا خبر ہے شاید کہ وہ سنوڑتا یا سوچتا تو کام آتا اسکے سمجھانا، البتہ جو پروا نہیں کرتا سو آپ (ﷺ) اسکی فکر میں ہیں۔ (حالانکہ) آپ پر کچھ الزام نہیں کہ وہ درست نہ ہو۔	وما یدر یک لعلہ یزکی ۝ او ید کرو فتتفع الذکری ۝ اما من استغنی فانت له تصدی و ما علیک الایزکی - (عبس: آیت ۷)
--	--

ثابت ہوا کہ انبیاء کرام مختارِ کل نہیں بلکہ وہ ہر امر میں مشیتِ ایزدی کے تابع ہوا کرتے ہیں۔ ذرا سنئیے اللہ پاک نوح علیہ السلام کی زبانی اصلاح عقائد کی دعوت دے رہا ہے اس سے زیادہ وضاحت اور کیا ہوگی...؟

اور میں تم سے یہ نہیں کہتا کہ میرے پاس اللہ کے خزانے ہیں۔	وَلَا أَقُولُ لَكُمْ عِنْدِي خَزَائِنُ اللَّهِ... (الآیہ) (ہود: آیت ۳۱)
--	--

پھر فرمایا کہ اے لوگو جو کچھ مانگنا ہے مجھ سے مانگو میں عطا کرنے والا ہوں۔

اسی سے (اپنی اپنی حاجتیں) سب آسمان اور زمین والے مانگتے ہیں۔	يَسْتَلِهُ مِنْ فِي السَّمٰوٰتِ وَالْاَرْضِ... (الآیہ) (الرحمن: آیت ۳۰)
---	--

ویسے کس قدر مضحکہ خیز بات ہے کہ انبیاء و اولیاء اللہ تو تمام عمر اللہ سے مانگتے رہے اور لوگوں کا تعلق بھی اللہ سے جوڑا۔ اب انکی وفات کے بعد ہم نے انہی کو اپنا ”قبلہ“ بنا لیا۔ اس جہل کی

کوئی انتہا ہے...؟ جبکہ اللہ بار بار اعلان فرما رہا ہے کہ میں ہی قادر مطلق، مختار کُل، زمانے کا پالنے والا، امر کُن سے آسمان وزمین کا نظام چلاتا ہوں سو میری طرف متوجہ ہو جاؤ۔

آپ (ﷺ) کہہ دیجئے کہ اچھا یہ بتلاؤ تمہارا پانی (جو کنوؤں اور چشموں میں ہے) نیچے کو اتر کر غائب ہو جائے سو وہ کون ہے جو تمہارے کنوؤں کے سُوت جاری کر دے۔	قل اریتم ان اصبح مائکم غوراً فمن یاتیکم بمائٍ معین۔ (الملک: آیت ۳۰)
---	--

آگے اللہ بلا شرکت غیرے اپنی حاکمیت و ملوکانہ شان کو بیان فرماتا ہے۔

آپ (ﷺ) ان لوگوں سے کہیے کہ بھلا یہ تو بتلاؤ کہ اگر اللہ تعالیٰ تم پر ہمیشہ کیلئے تاقیامت رات ہی رہنے دے تو اللہ کے سوا وہ کونسا معبود ہے جو تمہارے لیے روشنی کو لے آئے۔ تو کیا تم (واضح دلائل توحید) سنتے نہیں۔	قل اریتم ان جعل اللہ علیکم الیل سرحداً الی یوم القیامة من الہ غیر اللہ یاتیکم بضیائی افلا تسمعون۔ (القصص: آیت ۷۱)
--	--

آپ (ﷺ) کہیے کہ بھلا یہ تو بتلاؤ کہ اگر اللہ تعالیٰ تم پر ہمیشہ کیلئے تاقیامت دن ہی رہنے دے تو اللہ کے سوا وہ کونسا معبود ہے جو تمہارے لیے رات کو لے آئے جسمیں تم آرام پاؤ۔ کیا تم (مشاہدہ قدرت) دیکھتے نہیں۔	قل ارنیتم ان جعل اللہ علیکم النہار سرمداً الی یوم القیامۃ من الہ غیر اللہ ینتیکم بلیل لتسکنون فیہ افلا تبصرون۔ (القصص: آیت ۷۲)
---	---

اسکے بعد اللہ پاک نے مشرکین مکہ، منکرین معاد اور مخالفین حق کا عقیدہ نقل کر کے
تاقیامت ہم پر حجت تام فرمادی کہ جب ضرورت پڑے اپنے عقیدے سے انکے عقیدے کا
موازنہ کر لینا۔ ہر چند کہ الحمد للہ ہم تو مسلمان ہیں باشعور معاشرے میں آنکھ کھولی ہے لیکن
نجانے دو سو سال تک ہندوؤں کے ساتھ میل جول نے ہمارے ذہنوں پر کیا اثر ڈالا ہے کہ حق
و باطل کو پرکھنے کی صلاحیت بھی مفقود ہو گئی ہے اور ہم بھی بھیڑچال کی جہالت میں تقلید
محض کے غلام ہو کر رہ گئے ہیں۔ بلکہ یوں کہیں تو بیجانہ ہو گا کہ ہندو معاشرے سے شدید
اختلاط کی بناء پر انکے رسوم اور رواج کے جراثیم ہمارے معاشرے میں بھی سرایت کر گئے

ہیں۔ جب انہیں قرآن و حدیث کی طرف بلایا جاتا ہے تو حیرت سے کہتے ہیں مولانا تم تو نئی بات لائے ہو کیا ہمارے بڑے بیوقوف تھے جو انکی سمجھ میں یہ نکتہ نہ آیا...؟

اور جب ان سے کہا جاتا ہے کہ جو حکم اللہ نے نازل فرمایا ہے اسکی تابعداری کرو تو کہتے ہیں ہرگز نہیں ہم تو اسکی تابعداری کریں گے جس پر اپنے باپ، دادوں کو پایا تھا۔ بھلا اگرچہ انکے باپ دادے ذرا عقل نہ رکھتے ہوں اور نہ جانتے ہوں سیدھی راہ۔	واذا قیل لهم اتبعوا ما انزل اللہ قالوا بل نتبع ما الفینا علیہ اباؤنا۔ اولوکان ابائیٰ هم لایعقلون شیئاً ولا یھتدون۔ (البقرہ: آیت ۱۷۰)
--	--

ہاں تو بات ہو رہی تھی مشرکین کے عقیدے کی۔ اللہ تعالیٰ نے حضرت محمد ﷺ سے فرمایا:

اور اگر آپ (ﷺ) ان سے پوچھیں کہ آسمانوں اور زمین کو کس نے پیدا کیا ہے تو ضرور یہی جواب دینگے کہ اللہ نے۔	وَلَنْ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ... (الآیہ) (لقمان: آیت ۲۵)
--	---

اللہ پاک فرماتا ہے کہ پکارنا اسی کو چاہیے جو ہر قسم کے نفع و ضرر کا مالک ہے ایک عاجز کو
پکارنے سے کیا حاصل...؟

اسی (اللہ) کا پکارنا سچ ہے اور جن لوگوں کو پکارتے ہیں اسکے سوا وہ انکے کچھ بھی کام نہیں آتے مگر جیسے کسی نے پھیلائے دونوں ہاتھ پانی کی طرف کہ آپہنچے اسکے منہ تک اور وہ کبھی نہ پہنچے گا اس تک اور کافروں کی جتنی پکار ہے سب گمراہی ہے۔	لَهُ دَعْوَةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ كُفْيِهِ إِلَى الْمَاءِ لِيَبْلُغَ الْفَاهُ وَمَا هُوَ بِبَالِغِهِ - وَمَا دُعَاؤُ الْكَافِرِينَ إِلَّا فِي ضَلَالٍ - (الرعد: آیت ۱۴)
--	--

انسانی ہلاکت کا سب سے بڑا محرک عنصر یہ ہے کہ وہ کج روش ہوتے ہوئے بھی خود کو قوم کا مصلح سمجھے ایسے شخص کو ہدایت نہیں ملا کرتی کیونکہ اسکو سیدھے راستے کی جستجو ہی نہیں کہ اپنے زعم فاسد میں وہ خود ہدایت یافتہ ہے۔ (پھر توبہ کی توفیق کیونکر نصیب ہو...؟) قریب قریب یہی حال ان لوگوں کا ہے ایک گناہ تو یہ کہ ناحق اللہ کے سفارشی بناتے ہیں پھر اس پر ڈھٹائی یہ کہ ”اللہ ہماری سنتا نہیں اور انکی ٹالتا نہیں“

سبحان اللہ کیا کہنے ہیں۔ ایک تو کریم پھر نیم چڑھا۔ بعینہ یہی عقیدہ مشرکین مکہ کا تھا جو اللہ نے نقل کر کے ہمیں غور و فکر کی دعوت دی ہے۔

والذین اتخذوا من دونہ اولیاء مانعبدھم الا لیکربونا الی اللہ زلفی... (الآیہ) (الزمر: آیت ۳)	جنہوں نے بنا رکھے ہیں اللہ کے علاوہ حمایتی کہ ہم تو انکو اس واسطے پوجتے ہیں کہ یہ ہمکو اللہ کے قریبی درجے میں پہنچا دیں گے۔
---	--

کچھ سمجھ میں نہیں آتا کہ اسقدر واضح آیات کریمہ کے ہوتے ہوئے بھی ہمارے مسلمان بھائیوں کی غیرت کیونکر گوارا کر لیتی ہے کہ اللہ کو چھوڑ کر کسی اور کے در پر سجدہ ریزی کی جائے۔ اللہ فرماتا ہے:

وللہ الاسماء الحسنیٰ الفادعوه بھا... (الآیہ)
(الاعراف: آیت ۱۸۰)
اور اللہ کے لئے ہیں سب اچھے نام۔
سو پکارو وہی نام کہہ کر۔

رسول اللہ ﷺ نے فرمایا اللہ تعالیٰ فرماتا ہے کہ میرا بندہ میرے ساتھ جیسا عقیدہ رکھتا ہے
میں بھی اسکے ساتھ ویسا ہی برتاؤ کرتا ہوں جب وہ مجھ سے دعا مانگتا ہے میں اسکے ساتھ ہوتا
ہوں۔ (مسند احمد) پھر فرمایا:

واذا سالک عبادی عنی فانی قریب
اجیب دعوة الداع اذا دعان
فلیستحیوا لی ولیو منوابی لعلمهم
یرشدون۔
(البقرہ: آیت ۱۸۶)
جب میرے بندے آپ (ﷺ) سے میرے بارے میں سوال کریں
تو کہہ دیجئے کہ میں بہت ہی قریب
ہوں۔ ہر پکارنے والے کی پکار کو
جب بھی وہ مجھے پکارے میں قبول
کرتا ہوں پس لوگوں کو چاہیے کہ وہ
میری بات مان لیا کریں اور مجھ پر
ایمان رکھیں یہی انکی بھلائی کا باعث
ہے۔

ذرا عقل سے سوچیں کہ ایک ایسا دربار جسمیں ہر شخص ہر آن، ہر لمحے اپنی درخواست پیش کر سکتا ہو۔ جہاں ہر درخواست پر فوری کارروائی ہو۔ جو ہر ضرورت کو پورا کرنے اور ہر شخص کی ساری مرادیں بر لانے کی پوری پوری قدرت رکھتا ہو۔ پھر رحیم و شفیق بھی ایسا کہ خود مانگنے والوں کا منتظر ہو۔ مانگو تو خوش نہ مانگنے والوں سے ناراض ہوئے۔ ایسی بارگاہ کو چھوڑ کر در بدر کی ٹھوکریں کھاتے پھرنا عقل و دانش کی بات ہے یا حماقت و جہالت کی...؟

یہ طے شدہ بات ہے کہ اولیاء اللہ کسی غیر موجود کو وجود عطا کرنے اور کسی موجود کو معدوم کر دینے پر قادر نہیں۔ پس وجود دینے نہ دینے رزق یا اولاد دینے اور مصیبت و بیماری ہٹانے وغیرہ کی نسبت انکی طرف کرنا صریح کفر ہے کیونکہ یہ تصور سرے سے غلط ہے کہ مخلوق اپنے خالق حقیقی کے سامنے عرضیاں پیش کر نیکی بجائے اسکے کسی نائب یا وزیر کے آگے پیش کرے جو اسے لیجا کر اللہ کے آگے پیش کرے۔ اللہ نے فرمایا:

اور اس شخص سے زیادہ گمراہ کون ہو گا جو خدا کو چھوڑ کر ایسے معبود کو پکارے جو قیامت تک بھی اسکا جواب نہ دے اور انکو تو انکے پکارنے کی خبر بھی نہ ہو۔	و من اضل من یدعو من دون اللہ من لایسبب لہ الی یوم القیامۃ و ہم عن دعائہم غافلون۔ (الاحقاف: آیت ۵)
---	--

اللہ کے کسی غیر سے دعائیں کرنا اس لئے بھی ممنوع و شنیع ہے کہ دعا اعلیٰ ترین عبادت ہے چنانچہ مشکوٰۃ شریف (ص ۱۹۴) میں حضور اقدس ﷺ کا ارشاد نقل ہے:

الدعا هو العبادة ثم قراء "وقال ربکم الدعونی استجب لکم ان الذین یستکبرون عن عبادتی سیدخلون جہنم داخرین۔" (المومن: آیت ۶۰)	دعا ہی اصل عبادت ہے۔ یہ ارشاد فرما کر آپ ﷺ نے یہ آیت پڑھی، "اور تمہارے رب نے فرمایا کہ تم مجھے پکارو میں تمہاری دعائیں سنوں گا۔ بیشک جو لوگ میری عبادت سے تکبر کرتے ہیں وہ ذلیل و خوار ہو کر جہنم میں داخل ہوں گے۔"
--	--

اسی بناء پر قاضی ثناء اللہ حنفی پانی پتیؒ نے فرمایا کہ جہلاء جو یہ کہتے ہیں کہ یا شیخ عبد القادر جیلانیؒ
شیئاً اللہ جائز نہیں بلکہ صریح شرک و کفر ہے کیونکہ اللہ پاک فرماتا ہے:


نَحْنُ اقْرَبُ إِلَيْهِ مِنْ حَبْلِ الْوَرِيدِ۔ (سورۃ ق: آیت ۱۶)	اور ہم اس (انسان) سے نزدیک ہیں دھڑکتی رگ سے زیادہ قریب۔
---	--

بہر حال یہاں تک تو اتنا ثابت ہوا کہ جو بزرگ فوت ہو چکے ہیں انکی خدمت میں عرض کرنا کہ وہ ہمارے لیے دعا کریں ایک مشتبہ سی بات ہے کیونکہ جب ہمارے لیے حق تعالیٰ سے دعائیں مانگنے کا راستہ کھلا ہے اور اس کریم ذات نے ہماری دعاؤں اور التجاؤں کو قبول کر نیکا قطعی وعدہ بھی کیا ہوا ہے تو ایسے واضح اور صاف راستے کو چھوڑ کر خواہ مخواہ کجی تلاش کرنا، (جسکے جواز و عدم جواز میں بھی کلام ہو) کسی طور پر بھی مستحسن نہیں۔

شاہ عبدالعزیز محدث دہلویؒ فرماتے ہیں:

”مُردوں سے مدد طلب کرنا خواہ انکی قبروں پر جا کر کیجائے یا غائبانہ بلاشبہ بدعت ہے صحابہؓ و تابعینؓ کے زمانے میں یہ معمول نہ تھا“ (فتاویٰ عزیزی، ص ۸۹)


اب ذرا معاشرہ انسانی پر ایک طائرانہ نظر ڈالئیے:



بعض لوگ دنیا میں بتوں کے پجاری ہیں، بعض آگ و پانی کے، بعض اولیاء، انبیاء یا فرشتوں وغیرہ کے، اللہ پاک سب کی بہ یک جنبش قلم نفی فرما رہے ہیں معلوم ہوا کہ اگر کوئی ایک بھی ان میں سے مستقل قدرت و اختیار رکھتا تو اللہ سبکی نفی ایک ساتھ نہ فرماتا ملاحظہ فرمائیے:

مثال ان لوگوں کی جنہوں نے بنائے اللہ کے علاوہ اور حمایتی جیسے مکڑی۔ بنالیا اس نے ایک گھر اور تمام گھروں میں بیکار مکڑی ہی کا گھر ہے اگر انکو سمجھ ہوتی۔ اللہ جانتا ہے جس جس کو وہ پکارتے ہیں اسکے علاوہ کوئی چیز (تو) ہو۔	مثل الذین اتخذوا من دون اللہ اولیاء کمثل العنکبوت اتخذت بیئاً وان اوھن البیوت بیت العنکبوت لو کانوا یعلمون۔ ان اللہ یعلم ما یدعون من دونہ من شیء... (الآیہ) (العنکبوت: آیت ۲۲)
--	---

قرآن کریم کی دعوت کا سب سے اہم ترین موضوع، اور انبیاء کی بعثت کا سب سے بڑا مقصد حق تعالیٰ کی توحید ذات، توحید صفات اور توحید افعال ہے۔ یہی وجہ ہے کہ کلام پاک نے حق تعالیٰ شانہ کی الوہیت کے جو دلائل بار بار مختلف پیرایوں میں بیان فرمائے ہیں ان میں سب سے واضح دلیل یہی ہے کہ بتاؤ...! کائنات میں متصرف کون ہے...؟ رزق کون دیتا ہے...؟ موت



وحیات اور صحت و مرض کس کے قبضے میں ہیں...؟ نفع و نقصان کا مالک کون ہے...؟ وغیرہ
ذالک ظاہر ہے ان چیزوں کو اگر دوسروں کے لئے ثابت کیا جائے تو قرآن پاک کا تقریباً ایک
تہائی حصہ باطل ہو کر رہ جاتا ہے۔ فرمایا:

اللہ وہی ہے جس نے تمکو بنایا پھر روزی دی پھر تمکو مارتا ہے پھر تمکو اٹھائیگا۔ (کیا) کوئی ہے تمہارے شریکوں میں سے جو ان سب کاموں میں سے ایک (بھی) کر سکے۔ پاک ہے وہ اور بلند تر ہے اس سے جو یہ شریک ٹھہراتے ہیں۔	اللہ الذی خلقکم ثم رزقکم ثم یمیتکم ثم یحییکم هل من شرکائکم من یفعل من ذالکم من شیء سبْحْنِہ و تعالیٰ عما یشرکون۔ (الروم: آیت ۴۰)
--	---

پھر دوسری جگہ فرمایا کہ رزق بھی اسی رزاق سے طلب کرو عبادت بھی خالصتاً اسی کی کرو اور
قوی و فعلی ہر طرح سے شکر بھی اسی کا بجالاؤ کیونکہ تمہیں ایک نہ ایک دن اسی کی طرف لوٹ
کر جانا ہے۔

ان الذین تعبدون من دون اللہ لا یمکون لکم رزقاً فابتغوا عند اللہ الرزق واعبدوه واشکروا له الیہ ترجعون۔ (العنکبوت: آیت ۱۷)	بیشک جنکو تم پوجتے ہو اللہ کے سوائے وہ مالک نہیں تمہاری روزی کے سو تم ڈھونڈو اللہ کے یہاں روزی۔ اور اسی کی بندگی کرو اور اسکا حق مانو اسی کی طرف لوٹائے جاؤ گے۔
--	--

اگلی آیتیں دیکھئے کس شان سے اللہ پاک اپنی حاکمیت اعلیٰ اور قادر مطلق ذات، مختار کل
ہونے اور لاثانی ولافانی شہنشاہیت کو بیان فرماتا ہے:

قل ان الامر کلہ للہ... (الآیہ) (آل عمران: آیت ۱۵۴)	آپ (ﷺ) کہہ دیجئیے کہ کام تو سب کا سب اللہ کے اختیار میں ہے۔
---	---

والیہ یرجع الامر کلہ فاعبدہ وتوکل علیہ... (الآیہ) (ہود: آیت ۱۲۳)	اور سب کام اللہ ہی کی طرف لوٹائے جائیں گے سو اسی کی بندگی کر اور اسی پر بھروسہ رکھ۔
قل کل من عند اللہ... (الآیہ) (النساء: آیت ۷۸)	آپ (ﷺ) کہہ دیجئے کہ سب کچھ اللہ ہی کی طرف سے ہے۔
الالہ الحکم وهو اسرع الحاسبین ط (الانعام: آیت ۶۲)	خوب سن لو حکم اسی (اللہ) کا ہے اور وہ بہت جلد حساب لینے والا ہے۔

اسکے بعد اللہ پاک اپنے بے مثال کمال علمی کو بھی ثابت کرتے ہیں اور کمال قدرت بھی اور یہ بھی کہ محیط اور قدرت مطلقہ صرف اللہ تعالیٰ کی صفت ہے جو کسی اور کو حاصل نہیں۔

ہمارے پاس ہر چیز کے خزانے ہیں
مگر ہم ہر چیز کو ایک خاص اندازے
سے نازل کرتے ہیں۔

وان من شیء الا عندنا خزائنه وما
نزلہ الا بقدر معلوم
(الحجر: آیت ۲۱)

اب ہم دو عقلیں دلیلیں پیش کریں گے کہ اللہ کے نائب یا وزیر تلاش کرنا کیوں منع ہے۔

شاید کہ اتر جائے ترے دل میں میری بات

(1) خدا تعالیٰ کی بارگاہ عالیٰ کو دنیا کے شاہی درباروں پر قیاس نہ کیا جائے۔

وجہ یہ ہیکہ:

بادشاہ و رعایا کے درمیان واسطوں کی ضرورت اس لیے پیش آتی ہیکہ وہ رعایا کی دار و فریاد خود
نہیں سن سکتے اگر پانچ آدمی بہ یک وقت صرف ایک ہی زبان میں اپنی اپنی فریاد پیش کریں تو
دماغ خراب ہو کر رہ جائے اور نہ ہر شخص براہ راست اپنی آواز ان تک پہنچا سکتا ہے اسکے
برعکس حق تعالیٰ کی شان یہ ہیکہ دنیا کے سارے انسانوں، فرشتوں جنات، حیوانات میں سے
ہر ایک کی آواز گویا اس طرح سنتے ہیں کہ باقی ساری کائنات خاموش ہے اور صرف وہی ایک

گفتگو کر رہا ہے چنانچہ حدیث پاک میں وارد ہے کہ سیاہ رات میں، سیاہ پہاڑ پر بھوری چیونٹی چلی جا رہی ہو اللہ اسکے چلنے کی آواز بھی سنتے ہیں اور اسکے دل کی دھڑکن کو بھی جانتے ہیں۔

(2) اور نہ ایسا معاملہ ہے کہ اللہ نے کائنات میں تصرف کے کچھ اختیارات نبیوں،

ولیوں، اماموں اور شہداء وغیرہ کو عطا دیئے ہوں اب وہ ان میں خود مختار ہیں جو چاہیں کریں جسکو چاہیں عطا کریں جس سے چاہیں روک لیں۔

وجہ یہ ہے کہ:

دنیا کے سربراہان مملکت کا اپنے ماتحتوں کو اختیارات دینا انکا عجز و قصور ہے اسکے بغیر نظام مملکت نہیں چل سکتا۔ یہ ہر چھوٹے بڑے کام کو بذات خود کرنے سے قاصر ہیں لہذا قدم قدم پر معاونین و مشیران کے محتاج رہتے ہیں۔ اسکے برعکس اللہ تعالیٰ عجز و احتیاجی سے بالکل پاک ہیں اللہ پاک کو کائنات کے ایک ایک ذرے کا علم بھی ہے اور اسپر قدرت بھی کائنات کی کوئی چھوٹی بڑی چیز نہ اسکے حکم قضاء و قدر سے باہر ہے نہ اسکے حکم سے آزاد ہے۔ حق تعالیٰ کا علم، ارادہ، مشیت، قدرت و تکوین زمین و آسمان کی ایک ایک چیز پر حاوی اور ایک ایک ذرے پر محیط ہے درخت کا ایک پتہ بھی اسکے علم و ارادے اور حکم کے بغیر نہیں ہل سکتا۔

لیکن افسوس آج جب ہم اپنے اطراف میں نظر دوڑاتے ہیں تو روح کانپ سی جاتی ہے کہ یا خدا! لوگ کس قدر آگے جانکے ہیں کہ خواہشات نفسانیہ کے مغلوبے کو دین کا نام دے رکھا

ہے انبیاء کر اگلے بارے میں غلط عقائد رکھنا تو درکنار اولیاء اللہ کی قبروں پر ناواقف عوام جس طرح کے اعمال بجالاتے ہیں وہ ناقابل بیان ہیں۔ قبروں پر غلاف، چراغ ان پر سجدہ، طواف، انکو چومنا، ان پر پیشانی و آنکھیں ملنا بمثل حجر اسود کے۔ جھک کر منتیں مانگنا اور چڑھاوے چڑھانا حالانکہ اہل سنت والجماعۃ اور ائمہ احناف کی تمام مشہور کتابوں (عالمگیری، قاضی خاں، سراجیہ، در مختار کبیری وغیرہ) میں ان تمام امور کو خلاف سنت و ناجائز لکھا ہے۔ دوسرے یہ کہ اپنے ارد گرد پھرتے پیروں، فقیروں، ملنگوں (اگرچہ وہ ننگ دھڑنگ پھرتے ہوں نہ کھانے کا ہوش نہ کپڑوں کا، حرام و حلال اور پاکی و ناپاکی کی تمیز تک نہیں نماز تو دور کی بات ہے ہمارے معیار کو پرکھیں کہ ایسا شخص ہمارے نزدیک بڑا ”عارف باللہ“ ٹھہرتا ہے۔) اور انکے ساتھ ایسی محبت و نیاز مندی ہیکہ کیا کہنے۔

بعض لوگ ایسے بھی ہیں جو خدا کے شریک اوروں کو ٹھہرا کر ان سے ایسی محبت کرتے ہیں جیسی خدا سے (رکھنے کا حق ہے) ایمان والے (تو) اللہ کی محبت میں سخت تر ہوتے ہیں۔	وَمِنَ النَّاسِ مَن يَتَّخِذُ مِن دُونِ اللَّهِ أندادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ... (الآیہ) (البقرہ: آیت ۱۶۵)
--	---

اور پھر آجکل تو اس مرض نے فیشن کی شکل اختیار کر لی ہیکہ قبریں پختہ کر کے ان پر شاندار روضہ تعمیر کیا جائے گویا کہ جہلاء کا معیار ولایت یہی ہے۔ ایسے بہت سے واقعات رونما ہوئے ہیں کہ کسی ”تاجر قبر“ نے جھوٹے خواب یا الہام کا حوالہ دیکر کسی جگہ جعلی قبر بنا ڈالی اور لوگوں نے اسکی پرستش شروع کر دی (جُمن شاہ، کھوتے شاہ، بھلے شاہ وغیرہ اسکی واضح مثالیں ہیں) ساتھ ساتھ لینڈ مافیا سے لیکر ڈرگ مافیا تک کی چاندی شروع ہو گئی۔ پھر ان جگہوں پر مرد وزن کے آزادانہ اختلاط سے معاشرے میں جو غلاظتیں پھیل رہی ہیں اسکے لئے الگ سے ایک ضخیم کتاب درکار ہے۔ ان پر مجاور بنکر بیٹھنا عین فرمانبرداری و سعادت مندی سمجھا جاتا ہے۔ حضرت علیؑ نے فرمایا:

”آنحضرت ﷺ نے مجھے اس مہم پر روانہ فرمایا کہ جس تصویر یا مورتی کو دیکھوں اسکو مٹا ڈالوں اور جس قبر کو اونچا دیکھوں اسکو برابر کر دوں۔“ (مشکوٰۃ شریف: ص ۱۴۸)

امام محمدؑ (جو ابو حنیفہؒ کے شاگرد و فقہ حنفی کے مدون ہیں) فرماتے ہیں:

”اور ہم اسکو صحیح نہیں سمجھتے کہ جو مٹی قبر سے نکلے اس سے زیادہ ڈالی جائے اور ہم قبریں پختہ بنانے اور انکی لپائی کو مکروہ جانتے ہیں آنحضرت ﷺ نے قبریں مربع بنانے اور انہیں پختہ

کرنے سے منع فرمایا ہے۔ یہی ابو حنیفہؒ کا ارشاد ہے اسی پر ہم کار بند ہیں“... (کتاب الآثار

ص ۹۶)

مشرکین مکہ نے بیت اللہ کے ارد گرد جو تین سو ساٹھ بت رکھے ہوئے تھے انکے زعم فاسد میں ہر ایک کی مختلف ڈیوٹی ہوا کرتی تھی مثلاً فلاں بت بارش کے لئے ہے، فلاں روزی دیگا، فلاں خوف دور کریگا اور فلاں اولاد دیگا۔ جسکو جو ضرورت پیش آتی وہ اسی کا چڑھاوا کرتے ہوئے اسکے سامنے منت و عاجزی سے درخواست پیش کرتا تھا۔ اور بڑے فخر سے کہتے کہ اجی بڑا خدا تو موجود ہے ہی مگر انہیں بھی خوش رکھنا ضروری ہے کیونکہ یہ سفارش کر کے خدا سے ہمارے بگڑے کام بنوائیں گے۔

اور اللہ کے سوا اس چیز کی پرستش کرتے ہیں جو نہ انکو نقصان پہنچا سکے اور نہ نفع۔ اور کہتے ہیں کہ یہ تو ہمارے سفارشی ہیں اللہ کے نزدیک آپ (ﷺ) کہہ دیجئیے کہ کیا تم اللہ کو (ایسی چیز) بتلاتے ہو جو اسکو معلوم نہیں آسمانوں میں اور نہ زمین میں وہ پاک اور برتر ہے اس سے جسکو تم شریک بناتے ہو۔

ويعبدون من دون الله مالا يضرهم ولا ينفعهم ويقولون هؤلاء شفعاؤنا عند الله قل اتنبون الله بما لا يعلم في السموات والارض سبحانه وتعالى عما يشركون۔
(يونس: آیت ۱۸)

اللہ پاک اہل مکہ کو بطور خاص اور تمام جہان والوں کو بطریق عموم خطاب کر کے فرماتے ہیں کہ قوم عاد، ثمود و لوط وغیرہ کی بستیوں پر سے تمہارا گزر ہوتا رہتا ہے۔ یہ لوگ بتوں کی پوجا اس لیے کرتے تھے کہ یہ ہمکو آڑے وقت میں کام آئیں گے اور رب کے نزدیک بڑے درجات دلائیں گے۔ پھر جب ہماری گرفت آئی تو کیونکر مدد کو نہ پہنچے...؟

فلولا نصرهم الذين اتخذوا من دون الله قرباناً لله بل ضلوا عنهم... (الآیہ) (الاحقاب: آیت ۲۸)	پھر کیوں نہ پہنچی انکو مدد ان لوگوں کی طرف سے جنکو پکڑا تھا اللہ کے علاوہ معبود بڑے درجے پانے کو کوئی نہیں گم ہو گئے ان سے (معبودانکے)
---	---

حدیث پاک میں آیا ہے:

ان احب اسمائکم الی اللہ عبد اللہ عبد الرحمن (فتح الباری، کتاب الادب ص ۲۱۰)، (شرح بخاری) بیشک تمہارے ناموں میں اللہ کے نزدیک پسندیدہ ترین نام دو ہیں۔ عبد اللہ (اللہ کا بندہ) اور عبد الرحمن (رحمن کا بندہ) یعنی جن میں عبدیت کا اظہار ہو۔

ایک مولانا صاحب کی نظم نظر سے گزری جس کا مصرعہ، طرح ہی کچھ یوں تھا:

”ہم ہیں عبد المصطفیٰ تو تجھکو کیا“

سوال یہ پیدا ہوتا ہے کہ ”تجھکو کیا...؟“ آیا اس کا مخاطب کس سے ہے...؟ یہ مسلکی تضاد تو نہیں کیونکہ اوپر جو حدیث قدسی بیان کی ہے وہ کسی مولوی کی من چاہی بات تو نہیں تھی بلکہ اللہ تعالیٰ کا فرمان ہے اور مخلوق کی سرکشی دیکھئے کہ بباغ دہل چیلنج کر رہی ہے کہ اگرچہ تو ہمیں اپنا بندہ بنانا چاہتا ہے مگر ہم تیرے ”بندے“ کے بندے بنیں گے ہر تعلیم یافتہ شخص یہ بات اچھی طرح جانتا ہے کہ ریاست کے اندر نجی ریاست بنانا قانوناً بغاوت کہلاتی ہے۔ یہ اللہ سے ضد و عناد کیسا کہ ”کھائیں کسی کا اور گائیں کسی کا“

اللہ تعالیٰ اپنے کلام پاک میں فرما رہا ہے کہ تمام مخلوق صرف میری ہی طرف سوا لی ہے۔ کوئی نبی، فرشتہ، ولی، پیر فقیر کسی کو کچھ بھی دینے پر قادر نہیں۔ حتیٰ کہ انکی مثال یوں ہے:

بے بس ہے مانگنے والا اور جس سے مانگا جا رہا ہے۔	ضعف الطالب والمطلوب۔ (الحج: آیت ۷۳)
---	--

دوسری جگہ فرمایا:

یا ایہا الناس انتم الفقراء الى الله واللہ هو الغنی الحمید۔ (فاطر: آیت ۱۵)	اے لوگو! تم (سارے) محتاج ہو اللہ کی طرف۔ اور اللہ وہی ہے بے پروا سب تعریفوں والا۔
--	--

اسی طرح مسلم شریف، ترمذی وابن ماجہ میں حدیث قدسی نقل ہے کہ ابوذر غفاریؓ فرماتے ہیں میرے آقا حضرت محمد ﷺ نے فرمایا کہ تمہارا رب فرماتا ہے:

یا عبادی کلکم ضال الا من ہدیتہ فاستہدونی اھدکم، یا عبادی کلکم جائع الا من اطعمتہ فاستطعمونی اطعمکم یا عبادی کلکم عار الا من کسوتہ فاستکسونی اکسکم... (الیٰ اخرہ)	اے میرے بندو تم سب کے سب گمراہ ہو مگر جسکو میں نے ہدایت دی ہو تم لوگ مجھ سے ہدایت طلب کرو۔ اے میرے بندو تم سب کے سب بھوکے ہو مگر جسے میں نے سیر کر دیا بس مجھ سے رزق طلب کرو میں تمہیں کھلاؤں گا۔ اے میرے بندو تم سب کے سب برہنہ ہو مگر جسے میں نے پہنا دیا بس مجھ ہی سے کپڑے مانگو میں تمہیں پہناؤں گا۔
---	---

یا ایہا الناس اتقوا ربکم الذی خلقکم من نفسٍ واحدةٍ وخلق منہا زوجہا وبثَّ منہما رجلاً کثیراً وُنسائی... (الآیہ) (آل عمران: آیت ۳۸)	لوگو اپنے پروردگار سے ڈرو جس نے تمہیں ایک شخص (حضرت آدم) سے پیدا کیا۔ اور اسی سے اسکی بیوی کو پیدا کر کے ان دونوں سے بہت سے مرد اور عورتیں پھیلا دیں۔
--	--

پھر فرمایا:

لِلّٰہِ ملکُ السَّمٰوٰتِ وَالْاَرْضِ یَخْلُقُ مَا یَشَآءُ یُھْبِ لِمَنْ یَّشَآئُ اَنَاثًا وَّیُھْبِ لِمَنْ یَّشَآئُ الذَّکُورَ۔ اُوْیُزِ وَجْھُہُمْ ذَکْرًا وَّ اَنَاثًا وَّ یُجْعَلُ مَنْ یَّشَآءُ عَقیماً اِنَّہٗ عَلِیْمٌ قَدِیْرٌ۔ (الشوریٰ: آیت ۵۰)	اللہ کا راج ہے آسمانوں اور زمین میں جو چاہے پیدا کرتا ہے۔ بخشتا ہے جسکو چاہے بیٹیاں اور بخشتا ہے جسکو چاہے بیٹے یا انکو دیتا ہے جوڑے بیٹے اور بیٹیاں اور جسکو چاہے بانجھ کر دیتا ہے وہ سب کچھ جانتا اور سب کچھ کر سکتا ہے۔
---	---

ایک مستانے کی زبان پر ورد جاری ہے ”معین الدین چشتی، لگا دو پار کشتی“ تو دوسرا کہہ رہا ہے ”دم بہاول حق بیڑا دھک“ یعنی انکے خیال فاسد میں کشتیاں معین الدین اور بہاول صاحب قبروں میں بیٹھ کر چلا رہے ہیں۔ اگر بالفرض محال اس صریح کلمہ شرک کو تسلیم بھی کر لیا

جائے تو بتلائیے کہ نوح علیہ السلام سے لیکر ان بزرگوں کے پیدا ہونے تک کے درمیانی عرصے میں کون کشتیاں پار لگاتا تھا؟ اس قدر واضح سی بات سمجھ میں نہیں آتی کہ تمام مراسم عبودیت کا سزاوار تو درحقیقت وہی وحدہ لاشریک ہے۔ اب اللہ کا فرمان سنئیے اور گریبانوں میں جھانکیے بھی کہ ہم تو مشرکین مکہ سے بھی دو ہاتھ آگے جانکے ہیں۔

الم تر ان الفلک تجری فی البحر نعمت اللہ لیرکیم من ایتہ ط ان فی ذالک لایۃ لکل صباۃ شکور ۝ واذا غشیہم موج کا لظلل دعوا اللہ مخلصین لہ الدین ج فلما نھجم الی البر فممنھم مقتصد ط (الآیہ) (لقمان: آیت ۳۲)	تو دیکھا نہیں کہ جہاز چلتے ہیں سمندر میں اللہ کی نعمت لیکر تا کہ دکھلائے تم کو اپنی قدرتیں۔ البتہ اس میں ہر تخل کر نیوالے احسان ماننے والے کیلئے نشانیاں ہیں۔ اور جب انکے سر پر چڑھ آئے موج جیسے بادل (تو) پکارنے لگیں اللہ کو خالصتاً اسی کی بندگی کیلئے۔ پھر جب بچا دیا انکو خشکی طرف تو کوئی تو ان میں سے میانہ چال چلتا ہے (وراکثر پھر اپنی پرانی روش پر لوٹ جاتے ہیں)
--	---

دوسری جگہ فرمایا

فاذاء کبوانی الفلک دعوا اللہ مخلصین لہ الدین ج فلما نجھم الی البر اذا ہم یشرون ۝ (العنکبوت: آیت 65)	پھر جب سوار ہوئے کشتی میں پکارنے لگے اللہ کو خالص اسی پر اعتقاد رکھ کر پھر جب بچا لایا (اللہ) انکو زمین کی طرف اس وقت شریک بنانے لگے۔
--	---

یعنی انکو مصیبت میں گھرتے ہی اللہ کی ذات برحق نظر تو آ جاتی تھی۔

یہ حال تو ہے کٹر ترین مشرک کا۔ معلوم ہوا کہ انسانی ضمیر اور فطرت کی اصلی آواز یہی ہے
باقی سب بناوٹ اور جھوٹے ڈھکوسلے ہیں۔

اللہ اپنی سنت و عادت بیان فرماتے ہیں کہ ہم انسانوں کی بد اعمالیوں اور شرارتوں کی سزا فوراً
نہیں دیا کرتے۔ بلکہ جب مصائب و شدائد کی اندھیروں میں پھنس کر تم اسکو عاجزی سے
پکارتے ہو اور پختہ وعدہ بھی کرتے ہو کہ اس مصیبت سے نکلنے کے بعد کبھی شرارت نہ
کرینگے۔ اور ہمیشہ احسان کو یاد رکھیں گے تو بسا اوقات وہ تمہاری دستگیری کر کے سختیوں سے
نجات دیدیتا ہے (اور ہم کہتے ہیں اچی دیکھی غوث پاک کی کرامت بارہ سال بعد پانی سے
کشتی نکال لائے) پھر تمہاری یہ حالت ہے کہ وعدہ پر قائم نہیں رہتے اور مصیبت سے آزاد
ہوتے ہی بغاوت شروع کر دیتے ہو۔ (یا علی مشکل کشا اب تو

دستگیری فرما... العباد باللہ) جہاں بلوچستان کی پہاڑی پر گاڑی خراب ہوئی جسے شاہ جبل میں
شاہ... استغفر اللہ من ذالک۔

آپ (ﷺ) کہیے کون بچا لاتا ہے جنگل کے اندھیروں سے اور دریا کے اندھیروں سے اس وقت میں کہ تم پکارتے ہو اس (اللہ) کو گڑ گڑا کر اور چپکے سے کہ اگر تو ہم کو اس بلا سے بچالے تو البتہ ہم ضرور احسان مانیں گے۔ آپ کہہ دیجیے کہ اللہ تم کو بچاتا ہے اس بلا سے (بھی) اور ہر سختی سے پھر بھی تم شرک کرتے ہو۔	قل من ينحيم من ظلمات البر والبحر تدعونه تضر وخفية ج لن انجنا من هذه لنكونن من الشاكرين ۝ قل اللہ ينحيم منها ومن كل كرب ثم انتم تشركون ۝ (الانعام: آیت ۶۴)
--	--

پس حاصل یہ نکلا کہ جس طرح قرآن و حدیث اور فقہ حنفی کی رو سے آنحضرت ﷺ نہ نور
ہیں نہ عالم الغیب اور نہ ہی ہر جگہ حاضر و موجود اسی طرح مختار کل بھی نہیں۔ پیروں و لیوں کا

تو کہنا ہی کیا...؟ اللہ پاک کائنات کا نظام چلانے کیلئے کسی وزیر و نائب کا محتاج نہیں اور نہ ہی اللہ تک پہنچنے کیلئے کوئی ”سیڑھی“ درکار ہے۔ اسکے نظام میں نہ کوئی شریک تھا نہ ہو سکتا ہے۔ نہ اس نے کائنات میں تصرف کے چند ایک اختیارات کسی کو عطا کیئے ہیں نہ خدائی اختیارات کسی کو عطا کیئے جاسکتے ہیں کہ اس کے ارادے کا نام ہی وجود ہے، اس خدا کی قدرت و سلطنت، سطوت و شوکت ایسی ہے کہ جس چیز کو جس طرح بنانا چاہے اسے کہہ دیتا ہے اس طرح اور ایسی ہو جاوہ اسی وقت ہو جاتی ہے۔

انما امرہ اذا اراد شیاً ان یقول لہ کن فیکون ۝ (یسین: آیت ۸۲)	اس کا حکم یہی ہے کہ جب کسی چیز کو کرنا چاہے تو کہتا ہے اسکو ہو جاوہ اسی وقت ہو جائے۔
--	--

فعال لما یرید ۝ (البروج: آیت ۱۶)	کر گزرتا ہے جو چاہے
----------------------------------	---------------------

کلام پاک کی بیشتر آیات کی رو سے یہ کائنات اس کا نظام دن و رات کا بدلنا، یہاں کا سبز زار، کھتیاں، لہلہاتے باغات، جنگلات، آبشاریں، پہاڑ، ریگستان، دریا، سمندر، جھیلیں، ہواؤں کا نظام، بارشوں کا نظام، فرشتوں کا نظام، یہ زمین اس میں پھیلی اٹھارہ ہزار اقسام کی مخلوقات، اسکے نیچے

مدفون خزانے، لاوے، یہ آسمان اسکی لامحدود وسعتیں، اسکے نظام فلکیات میں پھیلے لاکھوں کروڑوں ستارے، سیارے، چاند، سورج الغرض دنیا اور جو کچھ بھی اسکے اندر ہے سب کچھ اللہ کے حکم اور اسکی مشیت کے تابع ہے۔ پھر خود اس انسان کی حقیقت...!! پانی کے ایک قطرے پر تصویر بنائی۔

اسے ماں کے پیٹ کی تین اندھیریوں میں رزق پہنچایا، پھر حسن تدبیر سے دنیا میں لایا گیا۔ ہر شے سے ناواقف و نابلد حتیٰ کہ ہوائیں تک ناموافق تھیں پھر ہوش سنبھالا۔ اللہ نے قوت گویائی عطا کی، پھر قلم کے ذریعے اپنے علم سے جو چاہا اسکو سکھلایا۔ رگوں میں گرم خون نے جوش مارا، احکامات الہیہ کا مکلف ہوا، کائنات کی ہر شے بالواسطہ یا بلاواسطہ اسکی خدمت پر مامور نظر آئی۔ اب اللہ تعالیٰ اپنے محبوب نبی ﷺ کے ذریعے اپنا پیغام (حدیث قدسی کی صورت میں) اس تک پہنچاتے ہیں۔

اے اولاد آدم تحقیق میں نے تمام اشیاء تیرے لئے پیدا کیں اور تجھے اپنے (یعنی صرف اپنی عبادت) کیلئے پیدا کیا۔

یا ابن آدم لقد خلقت کل شیء من اجلک و خلقتک من اجلی۔
(آیسر التفاسیر: ص 33)

اسکے مقابلے میں ایک اجمیری کاروگ سنئے کہ خواجہ کادر ہو اور میرا سر ہو
تو مز آجائے۔ (لاحول ولا قوۃ)

ایک طرف تو ہم نے قرآن و حدیث کی روشنی میں عقائد صالحہ کا احاطہ کیا ہے دوسری جانب ”
ہندوستانی دین“ کی بے سرو پا من گھڑت قصہ خوانیاں ہیں فیصلہ آپ پر ہے۔

ان ارید الا اصلاح ما استطعت وما توفیقی الا باللہ ۝

وَصَلَّى اللّٰهُ تَعَالٰی عَلٰی خَیْرِ خَلْقِهِ مُحَمَّدٍ وَّعَلٰی اٰلِهِ وَاَصْحَابِهِ وَتَّبِعِیْہِ اٰجْمَعِیْنَ۔